

ఫలశ్రుతి

రేపు నాపుట్టినరోజు - రేపటితో నాకు ఆరవయివళ్ళు నిండుతాయి. పారమిత - తనకారు వెనక సీటో సుఖంగా పడుకొని వెనక పక్కకి అతివేగంగా ప్రయాణం చేస్తూన్న వెట్లకొమ్మల్ని. అవి వీలుస్తూన్న ఆకాశాన్నీ, అందులో కదలకుండా తనకారుతో సాగి వస్తున్న మబ్బు తునకల్నీ చూస్తున్నాడు. అంటే వాటినే చూడం లేదు అతను. వాటివెనక రూపంలేని, అంచులు కరిగిపోయిన కొన్నీ ఆకారాల్ని అతను పునర్నిర్మించుకొంటున్నాడు.

పారమిత అతని హేరుష నామధేయం. బౌద్ధసిద్ధాంతాల సారం ఆకలించుకుని వాటిని తన రచనలో రూపకల్పన చేస్తున్న రోజులలో, అతని శిష్యబృందం - అతన్ని గురించి మాట్లాడినప్పు డల్లా పారమితపదాన్ని ఉపయోగించేవారు, ఒకదశబ్దం. ఈ విధంగా గడిచాక, హఠాత్తుగా తనగ్రంథం ఒకటి ప్రచురిస్తూ - రచయిత పేరు పారమితగా అందులో అచ్చవేయించాడు. ఈ మారు పేర్లంటే తనకు విరాకని అతకుముందు అంటున్నవాడు, ఈ విధంగా తనపేరు మార్చుకునేసరికి, శిష్యబృందం పరమానంద పడ్డారు, కొందరు అభినందించారు. కొందరు కొంతసరదా, కొంత

అభిమానం, కొంత కొంతెతనం జతపరచి, ఇదేమిటని ప్రశ్నించారు. అందుకతను సమాధానంగా ప్రజాభిప్రాయానికి తల ఒగ్గడం ఎంత గొప్పవారికయినా తప్పదని అన్నాడు.

అకాశంలోని మబ్బుల్లోంచి అతని మనోనేత్రాల ఎదట ఒక అపూర్వరూపం సాక్షాత్కరించింది. ఆ రూపం అతని మరదలు రమాదేవి. అయితే అది ఆమె చిన్ననాటి రూపం. పండు తమలపాకు వంటి మైభాయ, పక్క పాపిడి, వాలుజడ, పాపిడిలో కలిసిపోయి ఒకచిన్న సుడి, కొంచెం ఒత్తయిన కనుబొమలు, విశాలమయిన కళ్ళలో అందమయిన మెల్ల. ఆ మెల్లకంటితో ఆమె నవ్వి నప్పుడు చల్లని వానజల్లు పడినట్లుంటుంది. అవానజల్లు ఎవరిమీదో చెప్పడం కష్టం. తను ఎటు చూస్తున్నది ఎదటివాళ్ళకు తెలియడం కష్టమనీ, అంచేత తన చూపులతో తన ఇష్టం వచ్చినవాళ్ళను గమ్మత్తు చెయ్యవచ్చుననీ ఆమె అనాడే గ్రహించిందని అతని గట్టి నమ్మకం.

రమాదేవి కిప్పుడు ఏభయ్యోపడి - అయిదారుగురు పిల్లలు. తల నెరసిపోయింది. కనుబొమలు కూడా కొద్దిగా నెరుస్తున్నాయి. మధ్య పాపిడి. కాని పాపిడి కిప్పుడు ఇంకోపక్కని, ఆ సుడి అల్లాగే ఉంది. అది మారకుండావున్న ఆమె మనఃప్రవృత్తికి ఒక బాహ్య విహ్నంగా నిలిచిపోయింది. మెల్లకన్ను వెనకటిలాగే చిత్రంగా నవ్వి గాభరా పెడుతుంది.

శిష్యులు అతనికి మరునాడు పెద్ద ఎత్తున షష్టిపూర్తి ఉత్సవం తలపెడుతున్నారు. బ్రహ్మాండమంత ప్రయత్నాలు చేస్తున్నారు.

ప్రజాభిప్రాయానికి తలఒగ్గి అతను ఒప్పుకున్నాడు. ఉత్సవంలో అతను ప్రధాన విగ్రహంగా కూచోడం, అతన్ని అందరూ పొగుడుతూ ఉపన్యాసాలివ్వడం, తలుచుకుంటే అతని మనస్సు ముడుచుకు పోతుంది.

అతను బాధగా ఒక్కసారి కళ్ళుమూసుకున్నాడు. పక్కనించి పోతున్న లారీ తాలూకు చప్పుడు, దుమ్ము అతన్ని మళ్ళీ ఈలోకం

లోకి తీసుకొచ్చాయి. ట్రంకురోడ్డునించి కొంచెం దూరంలో నిడద
వోలు పోయి రోడ్డు కుడిపక్కకు వీలుతుంది.

“వెంచయ్యా, కుడిపక్కకి తిప్పు” అన్నాడు.

వెంచయ్య చెప్పింది వెయ్యడమేగాని, ఎందుకని ఎన్నడూ
అడగడు. అందుకే ఇరవయి ఏళ్ళయినా అతన్ని మాత్రం మార్చ
లేదు. పనిమనుషులు నొక్కర్లు, వంటమనిషి, చివరకు స్నేహితులు
తరుచు మారిపోతుంటారు. నాలుగయిదు రోజులు ఎవరినన్నా
రోజూ చూస్తుంటే అతనికి విసుగు వుడుతుంది. తన ఇంట్లోనేగాదు.
ఏ ఊళ్ళోనూ అతను ఒక నెలకన్నా వరసగా ఉండలేడు.

“మీరెవరినీ ప్రేమించలేదా? పెళ్లెందుకు మానేశారు?”
అని అడిగాడొక శిష్యుడు.

“ఒకే పెళ్లాన్ని ఇన్నేళ్లు చూస్తూ కూచుంటే మతిపోదూ?”
అన్నాడతను. ఎటువంటి ప్రశ్నలయినా శిష్యులతన్ని అడగొచ్చు.
ఆ బనువిస్తాడతను.

అయినా అతను వెంచయ్యని మార్చలేదు. వెంచయ్యతో అతను
ఏం చెప్పినా వెంచయ్యలో కదలిక కనబడదు. చెప్పిన పని చేసే
స్తాడు. అతని రహస్యాలెన్నో వెంచయ్యకు తెలుసు. ఆ కారు
వెనకసీట్లో ఎన్నో ఘట్టాలు - తను ఇతరుల యెడల వెర్రిగా ప్రవర్తిం
చినవి. - తనయెడల ఇతరులు వెర్రిగా ప్రవర్తించినవి. - కాని
వెంచయ్య చూపుల్లోనయినా అవేవీ తెలిస్తన్న సూచన ఉండదు.
కాని వెంచయ్య స్తబ్ధుకాడు. తెలివి చురుకుదనం ఉన్న స్తబ్ధత్వం.
బౌద్ధసూత్రాలసారం ఏదో అతని మూర్తిలోఉంది పారమిత -
ఒకరకంగా అన్నీ తెలిసి - ఒకరకంగా తెలివికి అతీత మయిన
స్థితి.

వెంచయ్య ఎడల అతనికి కృతజ్ఞతతో కూడిన అనురాగం
ఉంది. ముఖ్యంగా వెంచయ్య అతని జీవితంలోని సుడిగుండాల్లో
కూడా ఉంటూ, దూరంగా అంటి ముట్టకుండా ఉన్నాడు.

వెంచయ్య కారుని సరిగా రమాదేవిగారి ఇంటిముందు ఆసాడు.
ఏంవెయ్యలో వెంచయ్యకి చెప్పకుండానే తెలుసు.

“బాబాయోచ్చాడమ్మోయి” అని అరిచాడు నాలుగో కొడుకు
రంగప్ప. రంగప్ప మూడు మూర్తులా తల్లి పోలిక.

“నీ షష్టిపూర్తి ఆహ్వాన పత్రం వచ్చింది” అంది రమ.

“అందుకే రాజమండ్రి పోతున్నాను. ఒకసారి నిన్ను చూసిపోదా
మని ఇలా వచ్చాను” అన్నాడతను.

“అదేమిటి? అంటే నన్ను రావొద్దని చెప్పడమా?” అంది రమ.
అందులో కొంటెతనం ఉందో లేదో అతను తెల్చుకోలేక పోయాడు.

నీకు రూపమ్ములేదు కాని సకలాకృ

తులకు మూలమైనది నీ కనుల కదలిక

వెరి కుర్రతనంలో ఆమెనుద్దేశించి వ్రాసిన పద్యపాదాలవి.
వటుక్కున జ్ఞాపకం వచ్చాయి. అతను ఆమెవేపు చూశాడు.

*

*

*

నాకు రేపటితో అరవయి ఏళ్లు నిండుతున్నాయి - అదొక పర్వ
దినం.

శిష్యులంతా అతి ఉత్సాహంగా అతనికోసం ఎదురు చూస్తూం
టారు. వేదిక చక్కగా అలంకరిస్తారు. రేపు అన్ని రోజులవంటిదీ
కాదు. రేపు వేరు. రేపు మరొక రోజు.

అప్పుడతని వయస్సు పాతిక సంవత్సరాలు. అప్పుడతనికి బ్రతు
కంతా ముందు ఉంది. ఎందరో కట్నం కానుకలతో సహా తమ
వీల్లల్ని ఇస్తామని తయారయారు. అతను వెటకారంగా నవ్వి ఊరు
కున్నాడు. పెళ్ళి తనబోటివాళ్ళకి సరిపడదు. మామూలు మగ
వాళ్ళకి పెళ్ళి. మాణిక్యంలాంటి వాళ్ళకి. మాణిక్యం అతని తోటి
వాడు. అతనికి భోజనం నిద్ర ఆ రోజుల్లో జీవితానికి ప్రధాన
లక్ష్యాలు. రమ దిక్కులేని వీల్ల. తల్లి పోయింది. తండ్రి తాగుడు

కింద ఉన్న అస్తి కర్చుపెట్టేశాడు. అతని తండ్రి ఆమెను వేరదీసి పెంబాడు. అతనితోపాటు పది సంవత్సరాలు పెరిగింది.

నాలుగు మండువాల ఇల్లు. దక్షిణంవేపు అన్నివేపులా గోడలున్న పెరడు. అందులో ఒకమూల తెగ పెరిగిన మల్లెపందిరి. ఇల్లు పొతది. ఉత్తరపుగోడ నానుకుని పెరిగిన పెద్ద చింతవెట్టు ఇంటిగోడని కొంతవరకు తినేసింది. గాలి వీచినప్పుడలా వెట్టుకొమ్మలు కప్పు మీద రాసుకుని పెంకుల్ని కిందికి తోసేసేవి. అతనూ రమా వెట్టెక్కిలేత చింతకాయలు కోసుకుతినేవారు. పెంకులవెట్టున దాచిపెట్టిన ఉప్పుపొట్లాలు ఉండేవి. చింతకాయలు ఉప్పుఅదుకుని రమ పరపర నమిలేది. అతనూ నమిలేవాడు. చింతకాయలు తిన్న తరువాతవళ్ళు పులిసి అతనికి అన్నం నహింవేది కాదు. రమ మాత్రం శుభ్రంగా తినేది.

మామ - అంటే రమతండ్రి - తాగుడుకోనం డబ్బు అవసరమయినప్పుడల్లా అతని తండ్రి దగ్గరకొచ్చి కాళ్ళావేళ్ళా పడేవాడు. అతని తండ్రి అసహ్యించుకున్నా. చివరికి డబ్బు పారేసేవాడు. డబ్బు తీసుకున్న తరువాత మామ మళ్ళీ కనిపిస్తే ఒట్టు. రమ తాగి వచ్చిన తండ్రిని అతి ఆదరంతో పడుకోబెట్టేది. అతని అర్థంలేని వాగుడు అంతా శ్రద్ధగా వినేది. ఊఁ కొట్టేది. అతను మగతనిద్రలో మునిగిపోగానే అతనిమీద దుప్పటికప్పి, దీపం ఆర్పేసి ఇవతలకి వచ్చేసి మామూలుగా కబుర్లుచెప్పేది. రమ పెళ్ళినాడు కన్యను ధార పొయ్యడానికి అతను రాలేదు. గుడి ఆవరణలో తాగి పడుకున్నాడని తరవాత తెలిసింది. అతని తల్లి తండ్రి పీటలమీద కూర్చుని కన్యాదానం వేశారు.

గుడిపైనున్న విష్ణుచక్రం కొద్దిగా పక్క కొరిగింది. మదురగోడ బాలాభాగం కూలిపోయింది. అక్కడక్కడ రాళ్ళు ఊడిపోయాయి. పచ్చగన్నేరు మొక్కలు గుడిచుట్టూ. నంబిఆవార్లు స్నానం చేసి నామాలు పెట్టిన పెద్ద కంచుగిన్నెతో నీళ్ళు తెచ్చుకునేవాడు. రమా అతను ఎన్నో సాయంకాలాలు ఆ గుడి ఆవరణలో గడిపారు.

ఎప్పుడూ ఇద్దరిమధ్యా ఏవో వాదోపవాదాలు జరుగుతుండేవి
 “ప్రక్కింటి సుబ్బన్న పెళ్ళాం మంచిదా?” చెడదా? - “కరణం
 గోపాలం ఎందుకు అసమానూ దగుతాడు?” - “వెంకమ్మ వీరా
 స్వామితో నిజంగా లేవిపోయిందా?”

* * *

నాకు రేపటితో అరవయ్యివళ్లు నిండుతాయి. నా జీవితం వృధా
 కాలేదు. లోకాని కెంతోనే నిచ్చాను. నా హృదయాన్ని ముక్కలు
 ముక్కలుగా కోసి వాటినన్నిటినీ రచనలుగా మలిచి లోకాని కిచ్చాను
 నేనుపడబాధ లోకానికేం తెలుసు. నాకు సుఖంలేదు. కాని లోకానికి
 నంతోషాన్నిచ్చాను. నాకు తృప్తిలేదు. లోకానికి పరిపూర్ణమైన తృప్తిని
 అందించాను. లోకాన్ని నే నెరుగుదును. కాని లోకం నన్నెరగదు -
 నాపేరు స్మరిస్తుంది. ఆ పేరుకి నమ్మానాలు వేస్తుంది. నా వ్యక్తి
 లోకం కాలికింద నలిగి నలిగి బాధపడుతుంది. బాధలోనుంచి గాని
 రచనలు రావు. కాని ఆ రచనలు ప్రజలకు సుఖాన్నే అందిస్తాయి.

రమ, ఆమె భర్త వెనక సీట్లో, కులాసాగా కూర్చున్నారు. వేళా
 కోళా లాడుకుంటున్నారు, చిన్న పిల్లలాగ. అవును, వడీ వ్యాపారాల్లో
 మునిగి తేలేవాళ్ళు వయస్సుతో పెరగరు. రమ తత్వంకూడా
 అచ్చంగా అలాంటిదే. అతని పద్యాలు విని ఆమె నవ్వేది. ఆమెకు
 మంచి తిండి ఇష్టం. మంచి గుడలు ఇష్టం, మంచి నగలు ఇష్టం,
 ఊహలూ ఉద్యానవనాలూ ఇవన్నీ ఆమెకు దూరం. ఒకరకంగా
 రమ మంచి మొగుణ్ణే సంపాదించుకుంది - తనలాంటి తత్వమే
 మొగుడుదీని.

“రమని పెళ్ళి చేసుకోకూడదురా? - అన్నాడు అతని తండ్రి.
 అతను నవ్వాడు. పెళ్ళిని గురించి తండ్రికి ఒక పెద్ద ఉపన్యాసం
 ఇచ్చాడతను. అంతావిన్న తరువాత తండ్రి అడిగాడు - “అదంతా
 నరే, ఇంతకీ దాన్ని నువ్వు చేసుకుంటావా లేదా?”

ఆ ప్రశ్నకి సరిఅయిన సమాధానం రమ పెళ్ళి అయిపోయిందాకా
 అతనికి తెలీనేలేదు. చిత్రం. రమకి ఈ సంగతి తెలుసు. అయినా

అమె అతనితో ఈ ప్రస్తావనే తేలేదు. అమె ఏమాత్రం సూచన చేసినా అతను స్పష్టంగా తన హృదయం విప్పేసేవాడే. అయితే అమె లేత చింతకాయలు ఉప్పద్దుకుని తింటూనే కూర్చుంది. పెళ్ళి నాడు కూడా ఏదో ఆవాంతరం వచ్చి పెళ్ళి అగిపోతుందని అతను ఆశించాడు. అనాటి రాత్రి అతనికి రకరకాల కలలొచ్చాయి అన్నీ పెళ్ళి అగిపోడాన్ని గురించే.

రమని తను పెళ్ళాడి ఉంటే? - అతని మనస్సు నవ్వింది. అప్పు డొక రాతబల్లదగ్గర కూర్చుని, అమె భర్తలాగే అతనూ వడ్డీ వ్యాపారం చేస్తాడును. నలుగురయిదుగురు పిల్లల్నికని ఉండును వెనక సీట్లో కూచుని రమతో వెర్రి వేళాకోళాలాడుతుండును. అపడు లోకానికి ప్రజాపారమిత ఎవరందిస్తారుంటటి శిష్యబత్వాందానికి ఆచార్యత్వం ఎవరు వహిస్తారు? కళ, కళాతపస్వి జీవిన్ని బలి గొంటుంది. తను నటించి అతను లోకానికి అనశ్వరమయిన ఆనం దాన్ని ప్రసాదిస్తాడు. వెయ్యిమంది రమలు కలిసినా ఒక్క కావ్యానికి నరిరారు.

కళ నశిస్తే ఏం? లోకమంతా రమలతో నిండిపోతే ఇంక కళ ఎందుకు? జీవితం గొప్పదా? కళ గొప్పదా? సందేహం ఏముంది, జీవితమే. కళంతా ఈ సత్యాన్నేగా నిరూపించేది. అయితే కళ కోసం జీవితాన్ని ధ్వంసం చేసుకోడం ఎంత వెర్రితనం. ఎంత అవివేకం. జీవితం. అనుభవం, అదే అసలీ లోకంలోకంతకీ ప్రధాన మయినది. అన్నికళలూ నశించిపోయినా జీవితం మిగలాలి.

రేపు నా పుట్టినరోజు.

కారు గౌతమీ గ్రంథాలయం ముందు ఆగింది. రమా, భర్తా, కారు దిగారు. అతను ముందు సీట్లో నిద్రపోతున్నాడు. అకారణా శ్రువులు అతని కళ్లవెంట కారుతున్నాయి. రమ అతన్ని మేలు కొలిపింది. అతను కళ్లు నులుపుకుంటూ లేచాడు.

రేపు నా పుట్టినరోజు - రేపు నా షష్టిపూర్తి.